

# ट्रक से टकराई स्लीपर बस, तीन लोगों की मौत, 24 यात्री घायल

घायलों को जिला अस्पताल में भर्ती कराया, दुर्घटना में बस के चालक परिचालक और एक यात्री समेत कुल तीन लोगों की मौत

भरतपुर, (निर्स)। जयपुर-आगरा हाईवे पर भरतपुर के बरसो गांव के पास खड़े एक खराब ट्रक में स्लीपर कोच जा चुकी। दुर्घटना में बस के चालक-परिचालक और एक यात्री समेत कुल तीन लोगों की मौत हो गई। बस में सवार 24 यात्री घायल हो गए। पुलिस ने सभी घायलों को एंबुलेंस की मदद से आरबीएम जिला अस्पताल में पहुंचाया। शवों को अस्पताल मोर्चरी में रखवाया गया है। वहीं घटना की जानकारी मिलने पर जिला कलेक्टर लोकबंधु एवं एसपी मुदुल कच्छवा ने जिला आरबीएम अस्पताल पहुंचकर घायलों की कुशलक्षेम पूछी।

इस मौके पर जिला आरबीएम अस्पताल अधीक्षक डॉ. जिज्ञासा साहनी, निर्सिंग अधीक्षक रनवीर सिंह मौजूद रहे। जिला कलेक्टर लोकबंधु ने अधीक्षक डॉ. जिज्ञासा साहनी को उचित दिशा निर्देश दिए। चिकित्सा थाना प्रभारी विनोद कुमार मीणा ने



हादसे में घायलों को जिला अस्पताल में भर्ती कराया जहां जिला कलेक्टर लोकबंधु (बाएं से पहले) ने उनके स्वास्थ्य की जानकारी ली।

बताया कि रात करीब दो बजे झुंझुं बस भरतपुर से करीब पांच किलोमीटर दूर बरसो गांव के पास हाईवे पर खड़े एक खराब ट्रक से जा टकराई। दुर्घटना में झुंझुं निवासी चालक कमलेश

सहभारतपुर से करीब पांच किलोमीटर दूर बरसो गांव के पास हाईवे पर खड़े

एक खराब ट्रक से जा टकराई। दुर्घटना में झुंझुं निवासी चालक कमलेश

झुंझुं से एक स्लीपर कोच झांसी जा रही थी, भरतपुर से करीब पांच किलोमीटर दूर बरसो गांव के पास हुआ हादसा

(40) और परिचालक बुजेंद्र (40) की मौके पर ही मौत हो गई।

जबकि बस में सवार ग्वालियर निवासी बंदी (22) की भी मौत हो गई। सूचना पर मौके पर पहुंची पुलिस ने सभी घायलों को एंबुलेंस और अन्य वाहनों की मदद से आरबीएम जिला अस्पताल में भर्ती कराया। फिलहाल घायलों का आरबीएम जिला अस्पताल में उपचार चल रहा है जबकि शवों को मोर्चरी में रखवाया गया है। दुर्घटना में एक आईएसएस सुनील राठौड़ और चिकित्साधिकारी भी घायल हुआ है।

# वृद्धा का मुंह दबाकर 40 लाख की नकदी व लाखों के जेवर लूटे

40 लाख की नकदी, छह किलो चांदी और 20 से 25 तोला सोना लूटा

भीलवाड़ा, (निर्स)। शहर में चोर लुटेरों का आतंक बढ़ने लगा है। बुधवार

■ चार नकाबपोश लुटेरों ने दिनदहाड़े शहर में एक मकान को अपना निशाना बनाया

■ लूट की घटना के बाद से पुराने भीलवाड़ा क्षेत्र में दहशत का माहौल बना हुआ है

■ घबराई महिला ने लुटेरों के मौके से निकलने के बाद शोर मचाया और आसपास के लोगों को इकट्ठा किया

को लुटेरों ने दिनदहाड़े एक मकान को अपना निशाना बनाया और अकेली वृद्ध महिला का मुंह दबा 40 लाख रुपए की नगदी सहित लाखों रुपए के सोने चांदी



सीसीटीवी फुटेज में नजर आ रहा बदमाश।

के जेवर लूट भाग निकले।

भीमगांज थाना पुलिस के मुताबिक पुराना भीलवाड़ा के तेजाजी चौक में रहनेवाली 75 वर्षीय मेमन बानो मंसूरी बुधवार दोपहर अपने घर पर अकेली थी। इस बीच चार नकाबपोश बदमाश उनके मकान में घुसे और बदमाशों ने महिला के मुंह में कपड़ा दूंस दिया और घर की अलमारी के लॉकर में रखे 40 लाख नकद, छह किलो चांदी और 20 से 25 तोला सोना लूट कर फरार हो गए। घबराई महिला ने लुटेरों के मौके से निकलने के बाद शोर मचाया और आसपास के लोगों को इकट्ठा किया। परिजनों के पहुंचने पर महिला भीमगांज थाने पहुंची और आपबीती बताई। फिलहाल पुलिस ने वारदात की जानकारी लेते हुए जिले में नाकाबंदी करवाई साथ ही सीसीटीवी फुटेज खंगाल आरोपियों की तलाश में लगी है। इधर घटना के बाद से पुराने भीलवाड़ा क्षेत्र में दहशत का माहौल बना हुआ है। पुलिस मामले की गहनता से जांच में जुटी हुई है।

# 25 हजार के इनामी को जोधपुर में दस्तयाब किया

■ आरोपी के विरुद्ध जानलेवा हमला व आर्म्स एक्ट के प्रकरण दर्ज है

बारे में क्राइम ब्रांच के हेड कांस्टेबल महेंद्र कुमार को सूचना प्राप्त हुई थी। सूचना की तस्दीक के लिए आईजी प्रफुल्ल कुमार के सुपरविजन एवं एडिशनल एसपी राजेश मलिक के नेतृत्व में सब इंस्पेक्टर दराराम चौधरी, हेड कांस्टेबल महेंद्र कुमार, राम अवतार एवं कांस्टेबल लोकेश निर्वाण की टीम गठित कर जोधपुर भेजी गई। क्राइम ब्रांच की टीम एक सप्ताह से आरोपी के पीछे लगी हुई थी। जोधपुर पहुंच आरोपी के बारे में सुराग जुटाए गए और सूचना पुष्टा होने पर थाना माता का थाना इलाके से आरोपी को

दबोच स्थानीय पुलिस के सुपुर्द कर दिया। मामले की जानकारी संबंधित थाना रायपुर को दी जा चुकी है। आरोपी के विरुद्ध थाना रायपुर जिला ब्यावर में एनडीपीएस एक्ट, थाना महामंदिर आयुक्तालय जोधपुर पूर्व में डकैती, थाना माता का थाना जोधपुर में एनडीपीएस एक्ट, थाना बाप जिला जोधपुर ग्रामीण में जानलेवा हमला व आर्म्स एक्ट के कुल 6 प्रकरण पूर्व से दर्ज है।

एडीजी ने बताया कि संपूर्ण कार्रवाई में हेड कांस्टेबल महेंद्र कुमार की विशेष भूमिका रही जबकि हेड कांस्टेबल रामावतार का तकनीकी सहयोग रहा। टीम का नेतृत्व सब इंस्पेक्टर दराराम चौधरी द्वारा किया गया, कांस्टेबल लोकेश निर्माण टीम के सदस्य थे।

मालपुरा, (निर्स)। कांग्रेस एआईसीसी सचिव व राजस्थान कांग्रेस सह प्रभारी अमृता धवन ने बुधवार को मालपुरा पहुंचकर महेश सेवा सदन के एक बंद कमरे में मालपुरा विधानसभा सीट से दावेदारी जता रहे 37 दावेदारों से वन-टू-वन संवाद कर मालपुरा सीट जीतने के लिए तीन घंटे से अधिक समय तक गहन मंथन किया।

अमृता धवन का टोंक जिले की सीमा में प्रवेश के साथ ही शुरू हुआ स्वागत सत्कार का क्रम चौसला से मालपुरा तक जारी रहा। आदर्श नगर पहुंचने पर स्थानीय युवा नेता गोपाल गुर्जर ने सैकड़ों समर्थकों के साथ पुष्पवर्षा कर 31 किलो फूलों की माला व सूत से बनी खादी की माला पहनाकर स्वागत किया। वहीं प्रदेश सह प्रभारी के समक्ष शक्ति प्रदर्शन कर इस बार मौका देने की मांग की। कांग्रेस

■ कांग्रेस एआईसीसी सचिव व राजस्थान सह प्रभारी अमृता धवन ने बंद कमरे में मालपुरा सीट से कांग्रेस टिकट के 37 दावेदारों से संवाद किया

■ प्रदेश सह प्रभारी के सामने समर्थकों के साथ शक्ति प्रदर्शन करने में विधानसभा क्षेत्र के स्थानीय दावेदारों का बोलबाला रहा

टिकट की दौड़ में शामिल अवधेश शर्मा ने चौसला में 21 किलो की माला पहना समर्थकों के साथ स्वागत किया। जयपुर रोड पर पीसीसी सचिव व स्थानीय दावेदार जोएल चौधरी ने ब्लॉक अध्यक्ष कार्यालय के सामने सिंघोलिया मालाओं शक्ति पीठ का छायाचित्र भेंट कर समर्थकों के साथ शक्ति प्रदर्शन व स्वागत किया। वहीं भंवर मुवाल ने भी समर्थकों के साथ दावेदारी जताई। प्रदेश सह प्रभारी

पीसीसी गहन मंथन कर रही है। एक साल में संगठन स्तर पर करवाये गये आधा दर्जन सर्वे रिपोर्ट तथा वन टू वन संवाद के बाद संगठन व पंचायत स्तर पर कार्यकर्ताओं से रायशुमारी के बाद ही प्रत्याशी का चयन होगा।

मालपुरा को जिला बनाने को लेकर बोते दिन पीसीसी उपध्यक्ष रामबिलास चौधरी के बयान व दावे के सवाल पर अमृता धवन ने कहा कि, गहलोर सरकार ने एक साथ 19 जिले बनाकर एक इतिहास रचा है। मालपुरा सीट पर 30 साल से मिल रही हार को इस बार निश्चित जीत में बदल कांग्रेस पार्टी एक नया इतिहास रचेगी। इस बार प्रदेश की 200 सीटों में मालपुरा सीट जीतने के लिए आलाकमान पंचायत के अन्तिम छोर पर बैठे कार्यकर्ता से रायशुमारी के बाद ही प्रत्याशी चयन करेगी। प्रदेश में

लागतार भाजपा प्रत्याशी जीतने वाली सीटों को इस बार कांग्रेस के खते में लाने के लिए कांग्रेस पार्टी ने जो रणनीति बनाई है उसी के तहत राजस्थान में पुनः कांग्रेस की सरकार बनेगी।

मालपुरा को जिले की सीमागत व मालपुरा सीट पर गठबंधन सहित कांग्रेस प्रत्याशी की जीत के सवाल पर धवन ने कहा कि यह फैसले आलाकमान के हाथ में है। आज टिकट की दावेदारी के साथ गोपाल गुर्जर ने मालपुरा को जिला बनाने की घोषणा करने पर 30 साल की हार को जीत में बदल 50 हजार से अधिक मतों से कांग्रेस की जीत का दावा किया। वन टू वन संवाद के दौरान अमृता धवन की गोपाल गुर्जर की हुई सबसे लम्बी मंत्रणा संगठन व विधानसभा क्षेत्र में चर्चा का विषय रही।

# गैंगस्टर रोहित गोदारा को हथियार सप्लाई करने वाला नेपाल बोर्डर से गिरफ्तार

पुलिस ने आरोपी का पांच किलोमीटर पीछा किया तब जाकर पकड़ में आया

बीकानेर, (कासं)। बीकानेर सेंट्रल जेल से फरार डकैती और हत्या की संगीन वारदात के अपराधी को जीवामता पुलिस ने बिहार में नेपाल सीमा के पास से गिरफ्तार किया है।

पुलिस ने आरोपी का करीब पांच किलोमीटर पीछा कर तब जाकर वह पकड़ में आया। आरोपी नेपाल से प्रदेश के गैंगस्टर रोहित गोदारा को हथियारों की सप्लाई कर रहा था। अभियुक्त बीकानेर के हीरा कारोबारी कमलचंद बोधरा हत्याकांड और डकैती के मामले

■ बीकानेर पुलिस ने आरोपी की गिरफ्तारी के लिए 40 हजार का इनाम घोषित कर रखा था

■ आरोपी कुछ साल पहले बीकानेर केन्द्रीय कारागार से पैरोल पर फरार हो गया था

में आजीवन सजायापता अभियुक्त है। पुलिस अधीक्षक पारिस देशमुख ने बताया कि बिहार के विनोद उर्फ दिलीप शाह पुत्र अच्छे लाल को बिहार में नेपाल सीमा से गिरफ्तार किया गया है। पुलिस टीम उसका पीछा करते हुए तकनीकी

मदद से बिहार पहुंची। आरोपी को इसकी भनक लग गई। आरोपी नेपाल भगाने की सोच कर सीमा की तरफ भागा लेकिन पुलिस जवानों ने करीब पांच किलोमीटर कर पैदल पीछा कर सीमा के पास से दबोच लिया। आरोपी ने

पुलिस को बताया कि वह गैंगस्टर रोहित गोदारा को हथियार सप्लाई कर रहा था। आरोपी विनोद बीकानेर के कोतवाली इलाके में साल 2011 में हुए डायमंड कारोबारी कमलचंद बोधरा हत्याकांड और डकैती के मामले में आजीवन सजायापता अभियुक्त है। आरोपी कुछ साल पहले बीकानेर केन्द्रीय कारागार से पैरोल पर फरार हो गया था। बीकानेर जिला पुलिस ने आरोपी की गिरफ्तारी के लिए 40 हजार का इनाम घोषित कर रखा है।

रिश्तव लेते सरपंच गिरफ्तार

इंगरपुर, (निर्स)। सबला पंचायत समिति अंतर्गत बोडीगामा बड़ा पंचायत के सरपंच को बांसवाड़ा एसीबी टीम ने 20 हजार रिश्तव लेते रहे हाथों गिरफ्तार किया। टीम एसीबी का नेतृत्व कर रहे अधिकारी विक्रमसिंह ने बताया कि बोडीगामा बड़ा पंचायत में तालाब में मछली पालन में दिए जाने वाले ठेके में परिवारी से 50 हजार की राशि बतौर रिश्तव के तौर पर सरपंच रमण द्वारा की गई थी मामला 40 हजार पर तय हुआ था। इधर परिवारी ने रिश्तखोर सरपंच को भ्रष्टाचार निरोधक विभाग के हाथों पकड़वाने के लिये शिकायत बांसवाड़ा भ्रष्टाचार निरोधक विभाग में कर दी। योजना बनाते हुए बुधवार को टीम एसीबी ने सबला वस स्टेशन पर आरोपी सरपंच रमन को परिवारी से 20 हजार की रिश्तव राशि लेते हुए एरो हाथों पकड़ा।

# गौहर चिश्ती को जमानत से इनकार, याचिका खारिज

■ भड़काऊ भाषण का वीडियो वायरल कर साम्प्रदायिक सौहार्द बिगाड़ने का आरोप

जयपुर। सुप्रीम कोर्ट ने अजमेर दरगाह के बाहर नारेबाजी करने और सोशल मीडिया पर भड़काऊ भाषण का वीडियो वायरल कर साम्प्रदायिक सौहार्द बिगाड़ने के आरोपी सैयद हुसैन गौहर चिश्ती को राहत देने से इनकार कर दिया है। इसके साथ ही अदालत ने आरोपी की जमानत याचिका को भी खारिज कर दिया है। वहीं अदालत ने निचली अदालत को कहा है कि वह प्रकरण की सुनवाई जल्दी पूरी करे। सुप्रीम कोर्ट ने यह आदेश गौहर चिश्ती की जमानत याचिका पर सुनवाई करते हुए दिए।

गौहर चिश्ती की ओर से जमानत याचिका में कहा गया कि वह लंबे समय से जेल में बंद है और निचली अदालत

याचिका को खारिज कर निचली अदालत को सुनवाई जल्दी पूरी करने को कहा है। गौरतलब है कि गौहर चिश्ती पर आरोप है कि उसने 17 जून को अजमेर दरगाह के बाहर सिर कलम करने के नारे लगाए थे और उसके भाषण का वीडियो वायरल हो गया। इसके बाद ही उदयपुर में दर्जा कन्हैया लाल व महाराष्ट्र में उमेश कोल्हे की जघन्य हत्या हुई। पुलिस ने चिश्ती के खिलाफ आईपीसी की धारा 506, 504, 188, 149, 143, 117 व 115 सपटित 302 के तहत मामला दर्ज किया था। वहीं बाद में पुलिस ने उसे छायाकारी कर चिश्ती को गिरफ्तार किया था।

# लापरवाही बरतने पर नौ पुलिसकर्मी सस्पेंड

बीकानेर, (कासं)। काम के प्रति लापरवाही बरतने और राजकार्य में रुचि नहीं लेने वाली बीकानेर रेंज की दो पुलिस चौकी के नौ पुलिसकर्मीयों को सस्पेंड कर दिया गया है। वहीं तीन थानेदारों को लाइन हाजिर कर दिया गया है। बीकानेर रेंज के आईजी ओमप्रकाश ने बताया कि पल्लू थाने की थानाधिकारी संतोष, लालगढ़ जाटान के थानाधिकारी एसआई सुरेंद्र कुमार राणा, रामसिंहपुर थाने की थानाधिकारी रचना बिशोई को उनके कार्य में शिथिलता बरतने व सरकारी कार्य में रुचि नहीं लेने पर सस्पेंड कर दिया गया है। इनको हनुमानगढ़, श्रीगंगानगर व अनूपगढ़ पुलिस लाइन में लगाया गया है।

■ साधुवाली पुलिस चौकी के पांच और सुरेवाला चौकी के चार पुलिसकर्मी सस्पेंड

गानों के थानों पर भी गश्त व अन्य कार्यों में लापरवाही पर पुलिस ने बड़ी कार्रवाई की है। श्रीगंगानगर के जवाहर नगर थानाधिकारी पृथ्वीपाल, लालगढ़ जाटान के थानाधिकारी उप निरीक्षक सुरेंद्र राणा पुलिस थाना टिब्बी के थानाधिकारी पुलिस निरीक्षक फूलचन्द, संगरिया थानाधिकारी सीआई रामचन्द्र कस्वां, हनुमानगढ़ के ही भिरानी थानाधिकारी सीआई कविता पूनिया, हनुमानगढ़ के तलवाड़ा थानाधिकारी एसआई लालबहादुर, हनुमानगढ़ के गोगामेड़ी थानाधिकारी एसआई राधेश्याम, हनुमानगढ़ के फेफाना थानाधिकारी एसआई जगदीश प्रसाद को कार्य में लापरवाही बरतने पर 17 सीसीए के तहत नोटिस जारी किये गये हैं। इस तरह बीकानेर रेंज के 8 थानाधिकारी 17 सीसीए चार्जशीट, 09 कॉमिंको के विरुद्ध अनुशासनात्मक कार्यवाही प्रस्तावित होने के कारण लिलम्बित व तीन थानाधिकारियों को लाइन हाजिर किया गया है

# सुजानगढ़ में राठौड़ गुट की संतोष मेघवाल का टिकट कटाने के लिए लामबंद हुए भाजपाई

भाजपा में सुजानगढ़ सीट पर टिकट को लेकर फंसे पंच के बाद कांग्रेस की स्थिति और मजबूत होते हुए नजर आ रही है

सुजानगढ़, (निर्स)। भाजपा में सुजानगढ़ सीट पर टिकट को लेकर फंसे पंच के बाद कांग्रेस की स्थिति और मजबूत होते हुए नजर आ रही है। जैसे ही बीदासर प्रधान संतोष मेघवाल को पार्टी द्वारा टिकट देने की बात सामने आयी तो दो बार विधायक रहे व उपचुनाव में भाजपा से प्रत्याशी रहे खेमराम मेघवाल, बीएल भाटी, चूरु जिला प्रमुख प्रतिनिधि रवि आर्य, विजय चौहान, राजेन्द्र नायक, गणेश मंडवारिया एकजुट होकर लामबंद होकर विरोध करते हुए पार्टी में अपने सामूहिक इस्तीफा सौंप दिये।

हालांकि किसी भी पदाधिकारी ने अपने लेटरपेड पर प्राथमिक सदस्यता से इस्तीफा नहीं दिया। संतोष मेघवाल की खिलाफत करने जयपुर गये नेताओं ने पार्टी के वरिष्ठ नेताओं से कहा कि वे कांग्रेस से बागी होकर 2018 में निर्दलीय चुनाव लड़कर भाजपा को नुकसान पहुंचाने वाली नेता के समर्थन में नहीं रहेंगे। दो दिनों से चले इस



अर्जुन मेघवाल



खेमराम मेघवाल



संतोष मेघवाल

घटनाक्रम में भाजपा की काफी किरकिरी सुजानगढ़ विधानसभा क्षेत्र में हुई। चाय की घडी व शहर की दुकानों पर इस घटनाक्रम के बाद चर्चा है कि अगर पार्टी अब संतोष मेघवाल को अपन प्रत्याशी बनाती है तो अन्य दावेदारी करने वाले नेता उनकी खिलाफत कर वोट काटने का काम करेंगे। जिसका सिधा फायदा

आरएलपी व कांग्रेस को होगा। हालांकि दो दिन के इस घटनाक्रम के बाद सुजानगढ़ एससी सीट पर केन्द्रीय कानून मंत्री अर्जुन मेघवाल का नाम सुर्खियों में आ गया है। लेकिन सूत्र बताते हैं कि सुजानगढ़ सीट पर नेता प्रतिपक्ष राजेन्द्र राठौड़ ने संतोष मेघवाल के पक्ष में मजबूती से पक्ष रखा है। जिस कारण संतोष गुट भी अपनी टिकट पक्की

मानकर रणनीति बनाने में जुट गया है। देखने वाली बात है कि टिकट की इस लड़ाई में कौन टिकट लाने में सफल साबित होता है। इस सीट पर कांग्रेस अपना प्रत्याशी वर्तमान विधायक मनोज मेघवाल पर ही दांव खेलेगी। जबकि आरएलपी में बाबूलाल कुलदीप व सीताराम नायक टिकट मांग रहे हैं। ये रहा सुजानगढ़ सीट का

■ संतोष मेघवाल की खिलाफत करने वाले पार्टी के वरिष्ठ नेताओं ने कहा कि वे निर्दलीय चुनाव लड़कर भाजपा को नुकसान पहुंचाने वाली नेता के समर्थन में नहीं रहेंगे

■ घटनाक्रम के बाद सुजानगढ़ एससी सीट पर केन्द्रीय मंत्री अर्जुन मेघवाल का नाम सुर्खियों में आ गया है

परिणाम :- एससी सीट सुजानगढ़ पर 2018 के विधानसभा चुनावों में कांग्रेस के प्रत्याशी मास्टर भंवरलाल के पक्ष में 45.62 प्रतिशत मतदान हुआ था। भंवरलाल मेघवाल ने कुल 83206 मत प्राप्त किये थे। भाजपा प्रत्याशी खेमराम मेघवाल ने 24.48 प्रतिशत कुल मत लेकर 44731 वोट हासिल किये। जबकि मास्टर भंवरलाल से बागी होकर विधानसभा चुनाव लड़ी संतोष मेघवाल के पक्ष में 21.06 प्रतिशत मतदान हुआ था। संतोष ने कुल 38603 वोट लिये थे। इसके बाद संतोष मेघवाल ने भाजपा

की सदस्यता ग्रहण कर बीदासर पंचायत समिति की प्रधान बन गयी थी। उपचुनावों में भी कांग्रेस ने लहराया परचम :- सुजानगढ़ सीट पर कांग्रेस विधायक, मंत्री दिवंत मास्टर भंवरलाल मेघवाल के बेटे मनोज मेघवाल ने भाजपा उम्मीदवार खेमराम मेघवाल को 35,611 वोटों से हराया था। मनोज मेघवाल को 79,253 वोट मिले। भाजपा उम्मीदवार खेमराम मेघवाल को 43,642 वोट और आरएलपी के सीताराम नायक को 32210 वोट मिले थे।